



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ២២៧/០៤.២២.២០២៤ បក

អនុក្រឹត្យ

ស្តីពី

ការរៀបចំនិងដាក់ឱ្យអនុវត្តអន្តរាគមន៍

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី២០ ខែមករា ឆ្នាំ២០០០ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- យោងតាមសំណើរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

សម្រេច

មាត្រា ១.

ត្រូវបានរៀបចំ និងដាក់ឱ្យអនុវត្តនូវអង្គការថវិកា ដែលជាអង្គការត្រូវបានទទួលអាណត្តិកិច្ច ច្បាស់លាស់ក្នុងការអនុវត្តសកម្មភាពការងារ ដើម្បីបង្កើតបានជាលទ្ធផលជាក់លាក់និងអាចវាស់វែងបាន និងរួមចំណែកក្នុងការសម្រេចគោលបំណងគោលនយោបាយអាទិភាពរបស់ក្រសួង ស្ថាប័ន។

អង្គការថវិកា ត្រូវមានសមត្ថភាពទទួលខុសត្រូវ និងធ្វើជាម្ចាស់ក្នុងការអនុវត្តសកម្មភាពការងារក្នុង ការរៀបចំនិងគ្រប់គ្រងការអនុវត្តថវិកា ព្រមទាំងក្នុងការត្រួតពិនិត្យលទ្ធផលនៃការអនុវត្តសកម្មភាពការងារ និងការអនុវត្តថវិការបស់ខ្លួន ស្របតាមគោលការណ៍ និងនីតិវិធីដែលកំណត់ដោយក្រសួង ស្ថាប័ន។

មាត្រា ២.

ការដាក់ឱ្យអនុវត្តអង្គការថវិកា មានគោលដៅចម្បងដើម្បីបង្កើនតម្លាភាព គណនេយ្យភាព និងប្រសិទ្ធ ភាពនៃការគ្រប់គ្រងហិរញ្ញវត្ថុសាធារណៈ តាមរយៈការពង្រឹងការបែងចែកមុខងារ ភារកិច្ច និងការទទួលខុស ត្រូវឱ្យកាន់តែមានភាពច្បាស់លាស់ រវាងអ្នកដឹកនាំនិងកំណត់គោលនយោបាយ អ្នកគ្រប់គ្រងបច្ចេកទេសនិង កំណត់យុទ្ធសាស្ត្រ/និងកម្មវិធី និងអ្នកទទួលខុសត្រូវក្នុងការអនុវត្តសកម្មភាពការងារដោយផ្ទាល់ ជាពិសេស ការបែងចែកមុខងារ ភារកិច្ច និងការទទួលខុសត្រូវរវាងអ្នកគ្រប់គ្រងថវិកា ដែលជាអង្គការហិរញ្ញវត្ថុ និង អ្នកប្រើប្រាស់ថវិកា ដែលជាអង្គការជំនាញ។

មាត្រា ៣.

គ្រប់ក្រសួង ស្ថាប័ន មានភារកិច្ចរៀបចំនិងដាក់ឱ្យអនុវត្តអង្គការថវិកានៅតាមក្រសួង ស្ថាប័នរបស់ ខ្លួនប្រកបដោយប្រសិទ្ធភាព ដោយអនុវត្តតាមគោលការណ៍ណែនាំស្តីពីការដាក់ឱ្យអនុវត្តសកម្មភាពអង្គការ ថវិកា ដែលត្រូវកំណត់ដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

អង្គការថវិកាដែលត្រូវបានរៀបចំនិងបង្កើតឡើងដោយក្រសួង ស្ថាប័ន ត្រូវដាក់ឱ្យដំណើរការជាផ្លូវ ការដោយប្រកាសអនុក្រសួងរវាងក្រសួងសេដ្ឋកិច្ចនិងហិរញ្ញវត្ថុ និងក្រសួង ស្ថាប័នពាក់ព័ន្ធ។

មាត្រា ៤.

គោលការណ៍ណែនាំស្តីពីការដាក់ឱ្យអនុវត្តសកម្មភាពអង្គការថវិកា អាចត្រូវបានកែសម្រួលទៅតាម តម្រូវការចាំបាច់ជាក់ស្តែង ដោយប្រកាសរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ។

មាត្រា ៥.

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ និងរដ្ឋមន្ត្រីគ្រប់
ក្រសួង ប្រធានគ្រប់ស្ថាប័នរបស់រាជរដ្ឋាភិបាល ត្រូវទទួលបន្ទុកអនុវត្តអនុក្រឹត្យនេះប្រកបដោយ
ប្រសិទ្ធភាព ចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ១៦ ខែ វិច្ឆិកា ឆ្នាំ ២០១៣



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រី
នៃព្រះរាជាណាចក្រកម្ពុជា សូមហត្ថលេខា



- គាត ឈន់**
- កន្លែងទទួល**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ទីស្តីការគណៈរដ្ឋមន្ត្រី
 - ឧទ្ធរណ៍យសសម្តេចអគ្គមហាសេនាបតីតេជោ **ហ៊ុន សែន**
នាយករដ្ឋមន្ត្រី នៃព្រះរាជាណាចក្រកម្ពុជា
 - ឧទ្ធរណ៍យនកឧត្តម/លោកជំទាវឧបនាយករដ្ឋមន្ត្រី
"ដើម្បីជូនជ្រាប"
 - ដូចមាត្រា ៥ "ដើម្បីអនុវត្ត"
 - រាជកិច្ច
 - ឯកសារ-កាលប្បវត្តិ